

धामणी, तालुका आंबेगाव, जिल्हा पुणे येथील  
नळ पाणी पुरवठा योजनेच्या वाढीव दरडोई  
खर्चाच्या अंदाजपत्रकास व आराखड्यास  
प्रशासकीय मान्यता देण्याबाबत.

**महाराष्ट्र शासन**  
**पाणी पुरवठा व स्वच्छता विभाग,**  
**शासन निर्णय क्रमांक : पापुयो-२०१३/प्र.क्र.३२/पापु-१७,**  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२.  
दिनांक : १९ मे २०१४.

**वाचा:-**

१. शासन निर्णय क्रमांक : ग्रापाधो-१००९/१०४( अ)/पापु-०७, दिनांक १७ मार्च २०१०.
२. शासननिर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
३. शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
४. शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
५. मुख्य कार्यकारी अधिकारी, जिल्हा परिषद, पुणे यांचे पत्र क्रमांक :  
जिप/ग्रापापु/तांशा/४/३२४/१३, दिनांक ११ मार्च २०१३.

**प्रस्तावना:-**

धामणी, ता.आंबेगाव, जिल्हा पुणे येथील नळ पाणी पुरवठा योजनेच्या वाढीव दरडोई खर्चाच्या अंदाजपत्रकास ग्रामपंचायत धामणी यांनी ग्रामसभा ठराव क्रमांक ०२, दिनांक ११.११.२०११ नुसार रु.१,१३,९१,६१०/- इतक्या रकमेच्या अंदाजपत्रकास प्रशासकीय मान्यता दिली होती व अधीक्षक अभियंता, भारत निर्माण कक्ष, पुणे यांनी दिनांक २८.१२.२०११ अन्वये सदर योजनेस तांत्रिक मान्यता दिली होती. तथापि मूळ योजनेचा उद्भव अयशस्वी असल्याने काही कामे झाली नाहीत. त्यामुळे नवीन उद्भव धरून योजना प्रस्तावित केली आहे ती मूळ योजना समजण्यात यावी, कारण योजनेवर काही खर्च झालेला नाही. शिवाय, योजनेचा दरडोई खर्च वाढल्यामुळे जिल्हा परिषद, पुणे यांनी शासनाकडे प्रस्ताव मान्यतेसाठी सादर केला आहे. तदनुषंगाने वाढीव दरडोई खर्च असलेल्या सदरहू नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

**शासन निर्णय :-**

वरील प्रस्तावनेच्या अनुषंगाने धामणी ता.आंबेगाव, जिल्हा पुणे येथील नळ पाणी पुरवठा योजनेच्या रु.३५१७/- इतक्या वाढीव दरडोई खर्च असलेल्या योजनेच्या रु.२,४६,०२,४००/- (रुपये दोन कोटी सेहचाळीस लाख दोन हजार चारशे फक्त) इतक्या ढोबळ किंमतीच्या अंदाजपत्रकास व आराखड्यास प्रशासकीय मान्यता देण्यात येत आहे. सदर योजनेची अंदाजपत्रकीय किंमत ढोबळ रु.२४६.०२ लक्ष असून निव्वळ किंमत रु.२२५.७० लक्ष आहे.

२. धामणी ता.आंबेगाव, जिल्हा पुणे येथील नळ पाणी पुरवठा योजनेच्या अंदाजपत्रकास व आराखड्यास खालील अटींच्या अधिन राहून मान्यता देण्यात येत आहे.

- i. सदर योजनेची अंमलबजावणी ग्रामपंचायत / ग्राम पाणी पुरवठा व स्वच्छता समिती यांनी करावी. योजना पूर्ण झाल्यानंतर ती यशस्वीरित्या पूर्ण झालेली आहे, याची खात्री ग्रामपंचायत धामणी यांनी करावयाची आहे. योजना पूर्ण होऊन चाचणी झाल्यानंतर योजनेची देखभाल व दुरुस्ती ग्रामपंचायत/ग्राम पाणी पुरवठा व स्वच्छता समिती करेल.
- ii. सदर योजनेची लोकवर्गणी ग्रामपंचायत धामणी यांनी भरावी. लोकवर्गणी भरण्याबाबतचा ठराव ग्रामपंचायतीकडून घेतल्यानंतर नियमानुसार लोकवर्गणी प्राप्त झाल्यानंतर योजनेच्या कामास सुरुवात करावी.
- iii. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता ग्राम पंचायत धामणी यांनी योग्य ती पाणीपट्टी निश्चित करावी व योजनेची देखभाल दुरुस्ती करावी.
- iv. योजनेचे स्रोत बळकटीकरण करण्यात यावे. तसेच योजनेमध्ये १००% घरगुती नळ जोडण्याचा समावेश करावा.
- v. संपूर्ण गाव हागणदारीमुक्त करण्यात यावे.
- vi. कोणत्याही कारणाने योजनेच्या खर्चात वाढ झाल्यास खर्चापोटी शासकीय अनुदान उपलब्ध करून दिले जाणार नाही.
- vii. धामणी, ता.आंबेगाव, जिल्हा पुणे येथील नळ पाणी पुरवठा योजनेची लोकवर्गणी संदर्भ क्रमांक ५ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.
- viii. योजनेतील कामे टप्प्या-टप्प्याने करावीत. उद्धव विकसित झाल्याशिवाय इतर कामे करू नयेत.
- ix. जास्त किंमतीच्या निविदा स्वीकृत करण्यापूर्वी पाणी पुरवठा व स्वच्छता विभागाची परवानगी घ्यावी.
- x. योजना स्वयंनिर्भर होण्यासाठी आवश्यक पाणीपट्टी बसविणे व त्या वाढ करणे बंधनकारक राहिल. याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
- xi. सदर योजनेच्या तांत्रिक मान्यतेच्या आदेशातील अटींची व राष्ट्रीय ग्रामीण पेयजल कार्यक्रमांतर्गत ग्रामीण पाणी पुरवठा कार्यक्रमाच्या अंमलबजावणीसाठी मार्गदर्शक सूचनांप्रमाणे कार्यवाही करावी.

३. या योजनेवर होणारा खर्च जिल्हा परिषदेला प्राप्त होणाऱ्या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१४०५१५१२१६४२२१२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सु.प्र.चानकर )  
अवर सचिव, महाराष्ट्र शासन

प्रत,

- १) महालेखापाल, लेखा व अनुज्ञेयता, महाराष्ट्र-१, मुंबई / महाराष्ट्र-२, नागपूर
- २) महालेखापाल, लेखा परिक्षा, महाराष्ट्र-१, मुंबई / महाराष्ट्र-२, नागपूर
- ३) सदस्य सचिव, महाराष्ट्र जीवन प्राधिकरण, मुंबई
- ४) मुख्य कार्यकारी अधिकारी, जिल्हा परिषद, जिल्हा पुणे.
- ५) संचालक, भूजल सर्वेक्षण व विकास यंत्रणा, पुणे.
- ६) मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई-४०० ०३२.
- ७) मा.राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई-४०० ०३२.
- ८) प्रधान सचिव, पाणी पुरवठा व स्वच्छता यांचे स्वीय सहायक, मंत्रालय, मुंबई-४०० ०३२.
- ९) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १०) कार्यकारी अभियंता, ग्रामीण पाणी पुरवठा विभाग, जि.प.पुणे.
- ११) निवड नस्ती.

